

குழந்தைகளுக்கான மூளை-நரம்பியல் சிகிச்சையில் சமீபத்திய முன்னேற்றங்கள் குறித்த கருத்தரங்கம்

சென்னை, ஜன31-

போர்டிஸ் மலர் மருத்துவ மனையில் இயங்கிவரும் போர்டிஸ்-ன் வலிப்புநோய் சிகிச்சை மையம் குழந்தை நலவியலுக்கான இந்திய அகாடெமியின் சென்னை மாநகர கிளையோடு இணைந்து, சென்னையில் 'குழந்தைகளுக்கான மூளை-நரம்பியல் சிகிச்சையில் சமீபத்திய முன்னேற்றங்கள்' என்ற மையக்கருத்தின் மீது கருத்தரங்கை நடத்தியது.

சிறப்பு பிரிவு

நோயாளிகளுக்கு கிடைக்கின்ற சிகிச்சை பயன்களை மேம்படுத்தும் நோக்கத்தோடு, சிகிச்சையால் குணமடையும் அனைத்து நோய்களைப் பற்றிய ஒரு விரிவான மீளாய்வை வழங்குவதே இக்கருத்தரங்கின் நோக்கமாக இருந்தது. தமிழ்நாட்டில் குழந்தைநலவியல், மூளை நரம்பியல் மற்றும் குழந்தைக

ளுக்கான மூளை நரம்பியல் போன்ற வெவ்வேறு சிறப்பு பிரிவுகளைச் சேர்ந்த 330-க்கும் அதிகமான மருத்துவ நிபுணர்கள் இக்கருத்தரங்கில் கலந்து கொண்டனர்.

அறுவை சிகிச்சை

இக்கருத்தரங்கில் புது டெல்லியிலுள்ள லேடி ஹார்டிங் மருத்துவக்கல்லூரி மற்றும் கலாவதி சரண் குழந்தைகள் மருத்துவமனை சேர்ந்த டாக்டர். சுவாஷினி ஷர்மா, சண்டிகாரின் சேர்ந்த டாக்டர். நவீன் சங்கியான், பெல்காமின் கேஎல்இ பல்கலைக்கழகத்தைச் சேர்ந்த டாக்டர். மஹேஷ் காமத் ஆகியோர் இக்கருத்தரங்கில் சிறப்பு கௌரவ கல்வியாளர்களாக பங்கேற்றனர். ஃபோர்டிஸ் மலர் மருத்துவமனையின் மூளை நரம்பியல் துறையின் முதுநிலை நிபுணரும் மற்றும் வலிப்புநோய் சிகிச்சை மருத்துவருமான டாக்டர்.

தினேஷ் நாயக், வலிப்பு நோய்க்கான அறுவைசிகிச்சையின் வாய்ப்புகள் குறித்து இக்கருத்தரங்கில் உரையாற்றினார். சென்னை போர்டிஸ் மலர் மருத்துவமனையில் அமைந்துள்ள போர்டிஸ்-ன் விரிவான வலிப்புநோய் சிகிச்சை மையத்தில் நடத்தப்பட்ட மிக சிக்கலான அறுவைசிகிச்சை 'முறைகள் குறித்து கருத்தரங்கில் பங்கேற்றவர்கள் அறிவதற்காக விளக்கமளித்தார். "அறுவை சிகிச்சை ரீதியாக கட்டுப்படுத்தப்படக்கூடிய சிதைவுகளை கொண்டிருக்கும் வலிப்புநோய் பாதிப்புள்ள நோயாளிகளுக்கு, வலிப்பு நோய்க்கான அறுவைசிகிச்சை அவசிய சிகிச்சையாக இருக்கிறது" என்று அவர்தனது உரையில் குறிப்பிட்டார்.